



MINUTI

KUNSILL LOKALI IX-XEWKIJA

LAQGHA MILL-BIDU TAL-KUNSILL: NRU 438

IS-SITT KUNSILL - LAQGHA NUMRU 66

Il-Gimgha 23 ta' Marzu 2012 fis-6:30pm.

Il-Membri tal-Kunsill Lokali tax-Xewkija ltaqghu fl-Uffiċċju Amministrattiv tal-Kunsill u l-laqgħa bdiet fis-6:30pm

Preżenti:

<i>Dr Monica Vella</i>	-	<i>Sindku</i>
<i>Dr Marthese Portelli</i>	-	<i>Kunsilliera</i>
<i>Mr. Hubert Saliba</i>	-	<i>Kunsillier</i>
<i>Mr Teddy Mizzi</i>	-	<i>Kunsillier</i>

Skuzat: Joseph Vella V/Sindku

Uffiċjali:

Ms Sue-Ellen Bugeja — Segretarju Eżekuttiv

Intqalet it-Talba.

1. Il-Fidwa 2012

Il-Kunsill iddecieda li jagħmel xemgħa minflok fjakli fit-toroq li minnhom ser jgħaddu l-miġja tas-suldati fuq iz-zwiemel. Il-Kunsill ser iqassam bieb bieb ix-xemgħa lir-residenti ta' dawn it-toroq biex ikunu jistgħu jixegħlu x-xemgħa quddiem il-faċċata tar-residenza tagħhom. Għal din l-attività' ser jiġu ordnati tliet gwardjani u l-pulizija ta' l-għassa biex jgħalqu bil-barriers minn fejn ser jgħaddu s-suldati. Il-Kunsill ser jibgħat ukoll ittra lir-residenti ta' dawn it-toroq biex jikkoperaw biex din l-attività' tirnexxi.

2. Offerti

- i. Offerta għar-Restawr ta' l-Istruttura Rurali fil-Gnien ta' Blankas.

Il-Kunsill fetaħ l-offerti kien hemm tlett offerti. Is-Sindku iddikjarat li għandha interess pekunjarju u għalhekk harget mill-laqgħa f'dan il-mument biex tottempora ruhha mal-artiklu 19 tal-ligi dwar il-Kunsilli Lokali. L-offerti kienu:- Puis Attard-32,344.51, GV Gozo Developments-



22,390.50, Gatt Tarmac Ltd-19,913.04. Wara diskussjoni fit-tul il-Kunsill għazel l-orħos offerta ta' Gatt Tarmac Ltd.

ii. Offerta għat-Tindif tal-Gnien ta' Blankas.

Is-Sindku giet infurmata li tista terga tidhol fil-kamra tal-laqgħat. Is-Sindku regget dahlet fil-kamra tal-laqgħat.

Il-Kunsill fetah l-offerti. Kien hemm zewgt offerti. Is-Sindku iddikjarat li għandha interess pekunarju u għalhekk harget mill-laqgħa f'dan il-mument biex tottempora ruhha mal-artiklu 19 tal-ligi dwar il-Kunsilli Lokali. L-offerti kienu:-GV Gozo Development -12,921.00, Gatt Tarmac Ltd-15,204.30. Wara diskussjoni fit-tul il-Kunsill għazel l-orħos offerta ta GV Gozo Developments.

3. Hargha għall-Anzjani ta' l-Għid il-Kbir

Is-Sindku giet infurmata li tista terga tidhol fil-kamra tal-laqgħat. Is-Sindku regget dahlet fil-kamra tal-laqgħat.

Ser issir il-hargha għall-anzjani fit-31 ta' Marzu li ssir annwalment fl-Għid. L-anzjani ser iżuru diversi wirjiet li huma marbuta mal-passjoni u wara ssir ikla ta'nofsinhar. Il-Kunsill ser johroġ avviz mal-bulletin biex min hu interessat jigi japplika. Il-prezz se jkun ta' ħames euro kull persuna.

4. Fiori d'Argenta

Din l-attività ser tkun maqsuma fi tlett ijiem 15, 16, 17 ta' Gunju. Il-Kunsillier Hubert Saliba issuggerixxa li issir il-Huġġieġa ta' San Gwann f'din l-attività. Is-Sindku wriet ix-xewqa li jsir 'Carnival in June' fejn jiehdu sehem diversi zeffiena, karrijiet u maskri grotteski u xi item tal-hilarious. Is-Sindku issuggerit ukoll li l-iskola għandha tigi mistiedna ittella' ix-show Mary Poppins li kienet diga saret f'Jum ic-Celebrazzjoni. Hekk it-tfal ma jkunux imhabbtin b'ħafna rehearsals. Il-kunsillier Teddy Mizzi għandu jkellem lil George Mizzi biex jgħin f'din ix-show. Gie diskuss ukoll is-suggeriment ta' Frans Galea biex isir Premju Gieħ iz-Zagħzagħ f'din l-attività u l-Kunsill qabel li għandhom jintuzaw ir-regolamenti ta' Gieħ ix-Xewkija. Peress li din l-attività tinvolvi ħafna xogħol il-kunsill qabel li għandu jinħatar sotto kumitat biex ikun jista' jinqasam ix-xogħol. Gie avvicinat Donald Camilleri biex jagħmel wirja tal-arloġġi tad-deheb u antikitajiet. L-Għaqda Drammatika tax-Xewkija wegħdet ukoll li ser ittella' xi produzzjoni f'din l-attività. Il-Kunsill ipprova jagħmel kuntatt ma' Jolene Camilleri biex naraw tistax ittella' xi show taz-zfin. Is-Sindku ser tipprova tagħmel kuntatt magħha aktar tard. Giet diskussa ukoll il-possibilita' li tittella' fashion show minn ħanut lokali.

5. Open Storage fil-Limiti tax-Xewkija

Il-Kunsill Lokali irċieva ittra għal-laqgħa mal-MEPA fir-rigward ta' zewg zoni magħrufa bhala Ta' Brieghen f'Għajnsielem u il-Misrah fix-Xewkija fejn huwa



propost li operaturi li jehtiegu open storage areas inqas minn 1000 metru kwadru jkun jistgħu jaħznu ingeni kbar etc. fihom. Din il-laqgħa saret fl-ufficju tal-Kunsill fl-20 ta' Marzu 2012 fis-13:00. Prezenti mill-MEPA kien hemm Chris Attard, Samara Bezzina u Alexei Zammit u mill-Kunsill kien hemm is-Sindku, il-Kunsillier Huber Saliba, il-Kunsillier Teddy Mizzi u S-Segretarju Ezekuttiv. Ir-rappreżentati tal-MEPA infurmaw il-Kunsill li l-MEPA kienet qed thejji policy għall-Open Storage f'Għawdex u spjegaw din il-materja.

Il-Kunsill ried ikun jaf għaliex gew identifikati dawn iz-zewg postijiet imsemmija biss u għaliex kollox qed jispicċa gox-Xewkija. Il-Kunsill qal li iz-zona fix-Xewkija m' hiex adekwata peress li tigi ezatt ma' genb il-heliport. Għalhekk din iz-zona hija frekwentata mit-turisti li jagħmlu uzu min dan is-servizz. Barra minnhekk din iz-zona hija iffrekwentata minn ammont kbir ta' nies u turisti li jagħmlu passigati f'din iz-zona. Jekk issir Open Storage f'din iz-zona ser tkun eyesore għal l-ambjent u anke nispiċċaw bit-tniġġis ta' l-arja. Din iz-zona tikkonfina ukoll mall-Park Reġjonali ta' Mgarr ix-Xini, proġett tal-Kunsilli ta' x-Xewkija u Sannat biex Għawdex ikollu zona naturali u post ta' rikrijazzjoni mhux mitifsa għat-tgawdija tal-pubblika in generali. Punt ieħor li tqajjem kien li l-volum tat-traffiku li ser jidhol ix-Xewkija ser jizdied. Barra minnhekk f'din iz-zona hemm diversi kalati (cart ruts) u anke dolmens antiki li huma protetti mill-MEPA u għalhekk m'għandux issir post għall-Open storage f'dawn l-inhawi.

Il-Kunsill qal li fiz-zona ta' Briegħen f'Għajnsielem, li tigi ezatt mal-konfini tax-Xewkija, hemm harrub antik hafna li skond il-MEPA għandhom jigu protetti.

Il-Kunsill issuggerixxa li jkun wisq aħjar kieku jintuzaw barriera vojta minflok li jintuzaw raba ta' hamrija li hija tajba, kif hemm f'dawn iz-zewg zoni. Il-Kunsill għandu jikteb il-MEPA is-suggerimenti tiegħu.

Is-Segretarja tal-Kunsill u s-Sindku attendew ukoll il-laqgħa f'isem il-Kunsill li saret l-NGO centre fl-21 ta' Marzu 2012 mid-9:00 sa' 12:00. F'din il-laqgħa kien hemm hafna minn dawk prezenti li kienu kontra din id-draft policy in partikulari li f'Għawdex ikun hawn zona waħda biss għal l-Open storage minflok li kull raħal ikollu iz-zona tiegħu.

6. Trasport Pubbliku

Is-Sindku infurmat il-Kunsill li s-servizz tal-karozza tal-linja biex tkopri ir-rota ta' l-inhawi magħrufa ta' Hanzira għadu ma bedix. Il-Kunsill ser jergħa iressaq dan l-ilment mat-TM. Ser tintbghat ittra ta' reminder f'dan ir-rigward.

7. Approvazzjoni ta' hlasijiet

Il-Kunsill approva l-hlasijiet kif jidher mill-iskeda annessa mal-minuti.



8. Ilmenti u Suggerimenti

- i. Il-Kunsillier Hubert Saliba talab biex issir ftit cement hdejn il-ġenb taz-zuntier fejn issir iċ-ċena. Il-Kunsill ser jibgħat il-haddiema jagħmlu dan ic-cement.
- ii. Lorrie Zammit f'isem il-KIP bagħat ilment fuq Triq San Leonardo biex issir il-patching. Il-Kunsill qal li din it-triq għandha bzonn ammont kbir ta' patching li ser jiswa' hafna flus lill-Kunsill. Is-Sindku issugerit li nitolbu lid-dipartiment jekk din it-triq nistgħu napplikaw għaliha biex issir mill-ġdid taħt l-iskema ta' toroq li għandhom aktar minn 80% ħsara.
- iii. Paul Attard talab li jittella' il-ħajt li jifred ir-raba' tiegħu minn Triq il-Kavallier Lorenzo Zammit Haber. Dan il-ħajt kien inbeda mill-Waste Serve Malta Ltd izda dan ix-xogħol ma tkomplix. Il-Kunsill ser jibgħat reminder lill-Wasteserv biex dan il-ħajt jitkompla kemm jista' jkun malajr.
- iv. Il-Kunsill qed jirċievi diversi ilmenti dwar il-knis u l-qtugħ tal-ħaxix ġo diversi toroq. Il-Kunsill qal li ma jistax jibqa' f'din is-sitwazzjoni li irid joqgħod jgħbed l-attenzjoni tal-kuntrattur kontinwament fuq in-nuqqas ta' tindif li hawn fir-raħal. Ser tintbghat ittra f'dan ir-rigward u l-kuntrattur ser jigi imfakkar li fil-jiem li ġejjen għandu jiehu ħsieb ukoll partikularment id-dawra tal-purċissjoni tad-duluri mingħajr ma jonqos mix-xogħol tiegħu fil-bqija tar-raħal.

7. Tmiem il-Laqgħa

Il-Laqgħa ntemmet fl-10:00p.m.

Sue-Ellen Bugeja
Segretarju Ezekuttiv

Dr Monica Vella
Sindku